



گورنر KATHY HOCHUL

فوری ریلیز کے لیے: 27/1/2025

## گورنر HOCHUL کا ریاستی پارکوں میں ریکارڈ حاضری کا اعلان

سنہ 2024 میں ریاست بھر میں حاضری 88.3 ملین تک پہنچ گئی، سنہ 2023 میں قائم کردہ سابقہ ریکارڈ سے تقریباً 4 ملین کا اضافہ

پارک کے صد سالہ اور سورج گرہن کے نظارے کے لیے اجتماعات، گورنر کے مفت اقدامات برائے تیراکی کے باعث حاضری میں متواتر 12 ویں سال بھی اضافہ

گورنر کی ان پلگ اینڈ پلے نامی حکمت عملی کی بدولت نیو یارک کے خاندانوں کو مزید صحت مندانہ تفریح کی ترغیب ملی ہے

### پارک کی حاضری کا ڈیٹا یہاں دستیاب ہے

گورنر Kathy Hochul (کیتھی ہوکل) نے آج اعلان کیا ہے کہ ریاست نیو یارک کے دفتر برائے پارکس، تفریح اور تحفظ تاریخ (New York State Office of Parks, Recreation and Historic Preservation) (ریاستی پارکس) کے زیر انتظام ریاستی پارکس، تاریخی مقامات، کیمپ گراؤنڈز اور ٹریلز میں سنہ 2024 میں پارک کے اندر ریکارڈ 88.3 ملین لوگوں کی آمد کا مشاہدہ کیا گیا۔ ریاست بھر کے کل وزٹس میں چار ملین سے زیادہ اضافہ ہوا، جو کہ سنہ 2023 میں گزشتہ ریکارڈ کے مقابلے میں پانچ گنا اضافہ ہے۔ ان اعدادوشمار سے گورنر Hochul (ہوکل) کی جانب سے پارکس اور بیرونی تفریح تک رسائی کو بڑھانے کے عزم کی عکاسی ہوتی ہے، جن میں گزشتہ سال پارک کے نظام کی 100 ویں اینیورسری کے موقع پر سرمایہ کاری، 2024 کے مکمل سورج گرہن کے نظارے کے ایونٹس شامل ہیں، جنہوں نے ریاست کے سیاحتی ریکارڈز توڑے، نیز ان میں ان کے مفت اقدامات برائے تیراکی بھی شامل ہیں۔

"حاضری کا یہ نیا ریکارڈ محفوظ و صحت مند تفریح سے لطف اندوز ہونے والے رہائشیوں اور سیاحوں کے لیے مواقع میں اضافے کے عزم کا نتیجہ ہے، خواہ یہ تیراکی، ہائیکنگ، کیمپنگ، یا ہمارے عالمی معیار کے حامل قابل دید مناظر، ساحلوں اور آبشاروں کے لیے اجتماعات کے ذریعے ممکن ہو،" گورنر Hochul (ہوکل) نے کہا۔ "ہماری خوش قسمتی ہے کہ ہمارے ریاستی پارکس عادی بنانے والے ایسے ڈیجیٹل پس منظر سے نکلنے کے لیے اشد ضروری وقفے پیش کرتے ہیں جس کا بہت سے لوگ شکر ہیں، اور میری "ان پلگ اینڈ پلے" (Unplug and Play) کی حکمت عملی کے ذریعے، ہم یہ یقینی بنانے جا رہے ہیں کہ نیو یارک کے زیادہ سے زیادہ شہری اور مستقبل کی نسلیں اپنے ریاستی پارکوں اور اپنی کمیونٹیز کی غیر معمولی تفریحی سہولت گاہوں تک رسائی پائیں۔"

پچھلی دو دہائیوں کے دوران، ریاستی پارکوں کی حاضری، 66 فیصد اضافے کے ساتھ مسلسل بڑھی ہے، جس میں گزشتہ سال کو 12 ویں متواتر سالانہ اضافے کے طور پر مانا گیا تھا۔ آمد میں اس اضافے کا اصل محرک 2024 میں ریاست نیو یارک کے پارک اور تاریخی مقام کے نظام کی صد سالہ تقریب تھی۔ سال بھر جاری رہنے والی تقریبات میں ریاستی پارک کی تعمیر و ترقی میں شامل بااثر شخصیات اور اہم لمحات کو اعزاز بخشا گیا اور ایجنسی کو صد سالہ تہیم کے درجنوں ایونٹس کی میزبانی کے ذریعے ریاست بھر کی مقامی کمیونٹیز کے ساتھ منسلک ہونے کا موقع ملا۔

8 اپریل کو، ریاستی پارکس نے مکمل سورج گرہن کے نایاب موقع کا جشن منانے کے لیے متعدد ایونٹس اور سرگرمیوں کی میزبانی کی، جو کہ مغربی نیو یارک، فنگر لیکس، اور ایڈیروونڈیکس میں دیکھا گیا۔ گورنر Hochul (ہوکل) بھی ان 45,000 سیاحوں میں سے ایک تھیں جنہوں نے نیاگرا فالز ریاستی پارک میں اس سماوی نظارے کا مشاہدہ کیا۔ اس گرہن کی وجہ سے گزشتہ سال 6 اپریل سے 9 اپریل کے دوران سیاحوں کی تعداد میں ریکارڈ قائم ہو گیا۔

گورنر Hochul (ہوکل) کے مفت اقدامات برائے تیراکی سے نئے ریکارڈ کو تقویت ملی۔ گزشتہ سال 4 جولائی کے ویک اینڈ سے قبل، گورنر Hochul (ہوکل) نے ریاستی پارکس کے سومنگ پُلز میں داخلے کی فیس پورے موسم گرما کے لیے ختم کر دی تھی۔ عالمی یوم مزدور تک، پول آمد میں 36 فیصد اضافے کے ساتھ 542,000 سے زائد افراد نے ریاستی پارک کے پول کا دورہ کیا۔ بائیس سہولت گاہوں نے تیراکی کے مفت اسباق کا انعقاد کیا، جس سے سہولت گاہوں کی تعداد میں گزشتہ سال کے مقابلے میں تین گنا اضافہ ہوا اور 2,000 سے زائد طلبہ کو تیراکی کے طریقے سکھائے گئے۔

**ریاستی پارکس کے عارضی کمشنر Randy Simons (رینڈی سائمنز) نے کہا،** "ریاستی پارکس دنیا کے سب سے پسندیدہ پارک کے نظاموں میں سے ایک ہے، جو پہلے سے زیادہ کئی لاکھ سیاحوں کو ان پلگ اینڈ پلے کے لیے خوش آمدید کہتا ہے! گورنر Hochul (ہوکل) کی بیرونی تفریح اور زمین کے تحفظ کے لیے متواتر حمایت کے ساتھ ہماری ریاستی پارکس کی ٹیم کے جذبے اور سخت محنت نے بلاشبہ ہمیں اس نئے ریکارڈ تک پہنچنے میں مدد دی ہے۔ ہم ریاست بھر میں اپنے شرکاء کے ساتھ کام کرنے کے منتظر ہیں تاکہ اس عمل کو جاری و ساری رکھا جا سکے، ہر ایک کی ذہنی و جسمانی فلاح و بہبود بہتر بنائی جا سکے، سہولت پذیری بڑھائی جا سکے اور آنے والے سالوں میں امپائر اسٹیٹ کے گردونواح میں واقع کمیونٹیز میں معاشی نمو کو فروغ دیا جا سکے۔"

**رکن اسمبلی Ron Kim (رون کم) نے کہا،** "مجھے اپنے ریاستی پارکس، تفریحی مقامات اور ثقافتی مقامات میں سرمایہ کاری جاری رکھنے کے لیے گورنر Hochul (ہوکل) اور اپنے ساتھی کارکنان کے ساتھ شامل ہونے پر بے انتہا مسرت ہے۔ یہ نیو یارک کی معاشی ترقی کے لیے اہم محرک ثابت ہوئے ہیں، جو کہ ہماری کمیونٹی میں سالانہ لاکھوں سیاحوں اور بے پناہ قدرتی اقدار لائے، جو کہ طویل مدتی پائیدار نمو کے لیے ضروری ہے۔"

2024 میں ریاستی پارکس میں کیمپنگ ایک مطلوب پیشکش رہی ہے، جس دوران نیو یارک کے ریاستی پارک کی سہولت گاہوں میں 2,206,986 کیمپرز نے کیمپ لگائے۔ 226,000 سے زائد ریزرویشنز کے ساتھ، ان کیمپرز نے مقامی معیشتوں کو فروغ دیتے ہوئے کھلے آسمان تلے مجموعی طور پر 753,731 راتیں گزاریں۔

**ریاست نیو یارک کے پارکس ویلنٹین چیلنج** کا 1 جنوری کو آغاز کیا گیا تھا تاکہ ذہنی صحت اور بیرونی تفریح دونوں کی ترغیب دی جا سکے، نیز 2025 میں رہائشیوں اور سیاحوں کو ریاستی پارکوں میں تندرستی پر مبنی سرگرمیوں پر آگاہی بھی دی جائے۔ یہ چیلنج گورنر Hochul (ہوکل) کی ان کوششوں کے عین مطابق تیار کیا گیا تھا کہ نیو یارک کے باشندوں کو اپنی ڈیوائسز کا استعمال ترک کرنے اور بیرونی تفریح سے لطف اندوز ہونے کی ترغیب دی جا سکے۔ اس چیلنج میں ایسے 50 مشنز شامل ہیں جو مختلف ریاستی پارکس میں مکمل کیے جا سکتے ہیں۔ جب شرکاء دستیاب 50 مشنز میں سے 25 مشنز مکمل کر لیں گے، تو انہیں انعام کے طور پر ایک یادگاری اسٹیپر اور پوسٹ کارڈ موصول ہو گا جو ان کے پتے پر بھیجا جائے گا۔

گورنر Hochul (ہوکل) کے مالی سال 2026 کے انتظامی بجٹ میں ریاستی پارکس کے لیے \$200 ملین کی تجویز پیش کی گئی ہے تاکہ وہ نیو یارک کے فلیگ شپ پارکس کے جاری تغیر و تبدل اور پورے پارک کے نظام میں اہم انفراسٹرکچر پروجیکٹس کی حمایت کے لیے سرمایہ کاری کریں اور امداد دیں۔ نیز گورنر کا ان پلگ اینڈ پلے کا نیا اقدام کمیونٹیز، اطفال اور بزرگ افراد کے لیے تفریحی انفراسٹرکچر کی تعمیر ( Build Recreational Infrastructure for Communities, Kids and Seniors, NY BRICKS ) کی وساطت سے کمیونٹی مراکز کی تعمیر و بحالی کے خاص مقصد کے لیے \$100 ملین کی تفویض بھی کرتا ہے، مقامات برائے تدریس، سرگرمی اور نوجوانوں کی سماجی مشغولیت ( Places for Learning, Activity and Youth Socialization, NY )

PLAYS) کے اقدام کے لیے \$67.5 ملین تفویض کیے تاکہ نیو یارک کی کمیونٹیز کو نئے پلے گراؤنڈز تعمیر اور موجودہ پلے گراؤنڈ کی تجدید میں مدد ملے؛ اور زیادہ سے زیادہ تیراکی کے اقدام میں ریاست گیر سرمایہ کاری (Statewide Investment in More Swimming, NY SWIMS) کے لیے اضافی \$50 ملین تفویض کیے گئے تاکہ میونسپلٹیوں کو تیراکی کی سہولت گاہوں کی بحالی اور تعمیر میں مدد ملے۔

ریاست نیو یارک کے دفتر برائے پارکس، تفریح اور تحفظ تاریخ کی جانب سے 250 سے زیادہ پارکس، تاریخی مقامات، تفریحی ٹریلز، گالف کورسز، کشتیوں کی بندرگاہوں اور مزید بہت کچھ کی دیکھ بھال کی جاتی ہے، اور سالانہ 88 ملین سے زائد سیاحوں کا خیرمقدم کیا جاتا ہے۔ ان تفریحی علاقوں میں سے کسی بھی علاقے کے متعلق مزید معلومات کے لیے، [parks.ny.gov](http://parks.ny.gov) پر جائیں، مفت [NY State Parks Explorer](http://NY State Parks Explorer) ایپ ڈاؤن لوڈ کریں یا 474-0456 (518) پر کال کریں۔ ان کے ساتھ X، [Facebook](https://www.facebook.com/oprhp)، [Instagram](https://www.instagram.com/oprhp)، (سابقہ Twitter) [OPRHP](https://www.oprhp.org) بلاگ پر یا بذریعہ [OPRHP Newsroom](http://oprhp.newsroom.org) منسلک ہوں۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)